



Brussell, 17 ta' Mejju 2021
(OR. en)

8705/21

Fajl Interistituzzjonali:
2020/0143 (NLE)

ECOFIN 431
FIN 356
ENER 171
COMPET 348
RECH 210

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Proposta għal Deċiżjoni tal-Kunsill li temenda d-Deċiżjoni 2003/77/KE li tistabbilixxi linji gwida finanzjarji multiannwali għall-amministrazzjoni tal-assi tal-KEFA f'likwidazzjoni u, mat-twettiq tal-likwidazzjoni, l-Assi tal-Fond ta' Riċerka għall-Faħam u l-Azzar - Approċċ ġenerali

1. Fis-16 ta' Lulju 2020 il-Kummissjoni ppreżentat lill-Kunsill proposta għal Deċiżjoni tal-Kunsill li temenda d-Deċiżjoni 2003/77/KE li tistabbilixxi linji gwida finanzjarji multiannwali għall-amministrazzjoni tal-assi tal-KEFA f'likwidazzjoni u, mat-twettiq tal-likwidazzjoni, l-Assi tal-Fond ta' Riċerka għall-Faħam u l-Azzar (ST 9855/20).
2. Fit-3 ta' Awwissu 2020 il-Kunsill talab l-opinjoni tal-Parlament Ewropew, li għadha trid tingħata.
3. Id-Deċiżjoni proposta għandha l-ghan li tippermetti:
 - a. li l-pagamenti tar-riċerka fis-setturi relatati mal-industrija tal-faħam u l-azzar jiġu ffinanzjati mhux biss mid-dhul nett mill-investimenti izda wkoll mid-dhul igġenerat mill-bejgħ ta' parti mill-assi;

- b. aġġornament tal-linji gwida dwar l-investment b'approċċ inqas restrittiv għat-tipi ta' assi li huma eliġibbli għall-investment. B'mod partikolari, id-Deciżjoni tipproponi li tippermetti investment possibbli fi: i) għażla aktar wiesgħa ta' strumenti tas-swieq monetarji (speċjalment fondi ta' swieq monetarji); ii) firxa usa' ta' titoli relatati mad-dejn u mal-kreditu; iii) l-esponiment għas-swieq tal-ekwiżità u għal prodotti simili għall-ekwiżità (speċjalment permezz ta' strumenti xierqa bħall-Fondi Negożjati fil-Borża); iv) il-possibbiltà li jintużaw tekniki standard ta' investment bħal kuntratti tal-futur fuq rati tal-imgħax biex tiġi mmanigġjata l-maturità; u, v) il-possibbiltà li jiġi investit f'titoli hhegġjati denominati f'USD.
4. Il-Grupp ta' Hidma tal-Kunsillieri Finanzjarji eżamina l-proposta fid-9 ta' Settembru 2020, id-9 ta' Marzu, id-29 ta' Marzu, id-29 ta' April u l-11 ta' Mejju u qabel li jintroduċi biss bidliet limitati u purament ta' abbozzar. Dan l-approċċ kiseb appoġġ qawwi.
5. Il-Kumitat tar-Rappreżentanti Permanenti huwa għalhekk mistieden jikkonferma l-kompromess milhuq fil-livell tal-grupp ta' hidma u jibgħat it-test rivedut tal-proposta tal-Kummissjoni, kif jinsab fl-anness, lill-Kunsill għall-qbil tiegħu dwar approċċ generali.
-

2020/0143 (NLE)

Proposta għal

DEĊIŻJONI TAL-KUNSILL

li temenda d-Deċiżjoni 2003/77/KE li tistabbilixxi linji gwida finanzjarji multiannwali għall-amministrazzjoni tal-assi tal-KEFA f'likwidazzjoni u, mat-twettiq tal-likwidazzjoni, l-Assi tal-Fond ta' Riċerka għall-Faħam u l-Azzar

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Protokoll Nru 37 dwar il-konsegwenzi finanzjarji tal-iskadenza tat-Trattat tal-KEFA u dwar il-Fond tar-Riċerka għall-Faħam u l-Azzar, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea¹, u b'mod partikolari t-tieni paragrafu tal-Artikolu 2 tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-opinjoni tal-Parlament Ewropew²,

Billi:

- (1) Sabiex tkun newtrali għall-klima sal-2050, l-Unjoni Ewropea tehtieg "klima u rizorsi minn ta' quddiem" biex tiżviluppa l-ewwel applikazzjonijiet kummerċjali ta' teknoloġiji rivoluzzjonarji f'setturi industrijali ewlenin sal-2030, u proċess ta' produzzjoni tal-azzar b'zero emissjonijiet ta' karbonju sal-2030.
- (2) Skont id-Deċiżjoni tal-Kunsill 2003/76/KE³, il-Kummissjoni għandha tamministra l-assi tal-Komunità Ewropea tal-Faħam u l-Azzar (KEFA) f'likwidazzjoni u, mat-twettiq tal-likwidazzjoni, l-assi tal-Fond ta' Riċerka għall-Faħam u l-Azzar b'tali mod li tiżgura redditu

¹ Il-Protokoll Nru 37 dwar il-konsegwenzi finanzjarji tal-iskadenza tat-Trattat tal-KEFA u dwar il-Fond tar-Riċerka għall-Faħam u l-Azzar, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea (ĠU C 202, 7.6.2016, p. 327).

² ĠU C , , p. .

³ Id-Deċiżjoni tal-Kunsill 2003/76/KE tal-1 ta' Frar 2003 li tistabbilixxi l-miżuri neċessarji għall-implimentazzjoni tal-Protokoll, anness mat-Trattat li tistabbilixxi l-Komunità, fuq il-konsegwenzi finanzjarji tad-data tal-gheluq tat-Trattat tal-KEFA u fuq il-Fond tar-Riċerka tal-Faħam u l-Azzar (ĠU L 29, 5.2.2003, p. 22).

fit-tul. Id-Deciżjoni tal-Kunsill 2003/77/KE⁴ tistabbilixxi l-linji gwida finanzjarji multiannwali għall-amministrazzjoni ta' dawn l-assi. Skont l-Artikolu 2 tad-Deciżjoni 2003/77/KE, il-Kummissjoni għandha tirrieżamina jew tissupplimenta dawk il-linji gwida u terġa' tivvaluta l-operat u l-effikaċja tagħhom.

- (3) Sabiex jiġi pprovdut appoġġ sinifikanti għal proġetti ta' riċerka kollaborattiva siewja li jkollhom il-massa kritika u l-valur miżjud tal-Unjoni biex itejbu s-sostenibbiltà, il-kompetittività, is-saħħa u l-kundizzjonijiet tax-xogħol fis-setturi relatati mal-industrija tal-faħam u tal-azzar, jeħtieġ li jiġi żgurat li jiġu pprovduti l-pagamenti relatati mal-allokazzjoni annwali definita u stabbilita fl-[Artikolu 2 tad-Deciżjoni 2003/76/KE sal-2027 biex jiġu ffinanzjati dawn il-proġetti. Jenħtieġ li dawn il-pagamenti jiġu ffinanzjati mid-dhul nett mill-investimenti u mid-**[...]**dhul iġġenerat mill-bejgħ ta' parti mill-assi sal-ammont annwali stabbilit mis-servizz deżinjat tal-Kummissjoni fuq il-bażi tad-Deciżjoni 2003/76/KE u d-Deciżjoni 2008/376/KE.
- (4) L-esperjenza miksuba fil-perijodu ta' hames snin l-aktar reċenti tal-implimentazzjoni tal-linji gwida finanzjarji (2012-2017) u l-iżviluppi fil-kundizzjonijiet tas-swieq finanzjarji juru li-htieġa li dawn il-linji gwida jiġu adattati.
- (5) Jenħtieġ li l-assi li jifdal wara l-ġbid sal-2027 b'rabta mal-allokazzjoni annwali stabbilita bid-Deciżjoni 2003/76/KE jiġu amministrati fuq il-bażi ta' orizzont tal-investment fit-tul, li jippermetti aktar diversifikazzjoni.
- (6) Bħala medja, l-investment ta' parti kbira tal-assi għal perijodu twil huwa konsistenti mal-istennija ta' redditi oġhla, b'kont mehud tal-possibbiltajiet ta' fluttwazzjonijiet miżjuda fuq perijodu ta' żmien qasir. Minkejja dan, jenħtieġ li l-investimenti jimmiraw li jiżguraw ammont suffiċjenti ta' assi likwidi għall-pagamenti annwali mitluba mis-servizz deżinjat tal-Kummissjoni fuq il-bażi tad-Deciżjoni 2003/76/KE u tad-Deciżjoni 2008/376/KE.
- (7) Il-linji gwida finanzjarji jenħtieġ li jippermettu approċċ aktar flessibbli fir-rigward tal-aspetti tekniċi tal-implimentazzjoni u jenħtieġ li jiddeterminaw strumenti tal-investment xierqa biex jiksbu l-oġettivi tal-investment.
- (8) Jenħtieġ li kull klassi tal-assi ma titqiesx waħedha, iżda bir-rwol tagħha f'portafoll diversifikat. Storikament, id-diversifikazzjoni bejn il-klassijiet tal-assi twassal għal iżjed redditi bl-istess livell ta' riskju. Il-korrelazzjoni bejn l-assi hija importanti fit-tehid ta' deciżjonijiet b'rabta mal-allokazzjoni tal-assi fil-kuntest tar-riskju ta' investment generali u r-redditu.
- (9) L-assi tal-KEFA f'likwidazzjoni u, mat-twettiq tal-likwidazzjoni, l-assi tal-Fond ta' Riċerka għall-Faħam u l-Azzar jenħtieġ li jiġu amministrati fuq il-bażi ta' strateġija tal-investment li jenħtieġ li tkun espressa fil-forma ta' allokazzjoni strateġika tal-assi / parametru referenzjarju, b'riflessjoni tal-oġettivi tal-investment u t-tolleranza tar-riskju tal-assi. Il-parametru referenzjarju jipprovdi gwida għall-investment ta' terminu twil lill-manigġers tal-portafolli, fil-forma ta' allokazzjonijiet lil klassijiet tal-assi differenti.

⁴ Id-Deciżjoni tal-Kunsill 2003/77/KE tal-1 ta' Frar 2003 li tistabbilixxi linji gwida finanzjarji multiannwali għall-amministrazzjoni tal-assi tal-KEFA f'likwidazzjoni u, mat-twettiq tal-likwidazzjoni, l-Assi tal-Fond ta' Riċerka għall-Faħam u l-Azzar (GU L 29, 5.2.2003, p. 25).

- (10) Il-linji gwida finanzjarji jenhtieg li jippermettu investimenti f'bonds likwidi hafna denominati f'dollari Amerikani, mahruġa minn entitajiet sovrani, supranazzjonali, sottosovrani u aġenziji tal-gvern, biex itejbu d-diversifikazzjoni, filwaqt li jiġu hhegġjati – bi grad xieraq – ir-riskji tat-telf minhabba l-fluttwazzjoni tar-rata tal-kambju. Jenhtieg li l-Kummissjoni tkun tista' tiddeciedi, bi qbil mal-Uffiċjal tal-Kontabbiltà tal-Kummissjoni, dwar investimenti f'assi oħra li huma denominati f'muniti ta' ekonomiji avvanzati oħra u / jew ta' Stati Membri oħra. Jenhtieg li dawn id-deċiżjonijiet ikunu bbażati fuq dimostrazzjoni sostanzjata b'mod shih tal-vantaġġi tal-investment inkwistjoni għall-prestazzjoni tal-assi. Jenhtieg li l-linji gwida finanzjarji jwessgħu l-ambitu tal-investimenti eligibbli biex joffru l-possibbiltà ta' skopertura diversifikata għal indiċijiet wiesgħa tas-suq, ċerti setturi ġeografiċi u klassijiet tal-assi partikolari.
- (11) Jenhtieg li l-linji gwida finanzjarji jippermettu strumenti finanzjarji oħra, bħal kuntratti tal-futuri, kuntratti forward u swaps biex jiġu ġestiti r-riskji u l-iskoperturi bħar-riskju tar-rata tal-imghax u tal-kambju.
- (12) Il-karatteristiċi ambjentali, soċjali u ta' governanza (ESG) ta' investment dejjem qed isiru aktar importanti u jenhtieg li jitqiesu fid-deċiżjonijiet tal-investment. Jenhtieg li d-Deciżjoni 2003/77/KE tiġi emendata wkoll biex jiġu introdotti l-karatteristiċi ESG bl-inkluzjoni ta' skrinjar pożittiv li jiffavorixxi l-integrazzjoni ta' kunsiderazzjonijiet ambjentali, soċjali u ta' governanza fl-għażla tal-investimenti, u skrinjar negattiv li fih lista ta' attivitajiet esklużi, għal raġunijiet etiċi jew morali, għall-finijiet ta' investimenti tat-teżor.
- (13) Jenhtieg li r-rapport annwali tal-Kummissjoni lill-Istati Membri dwar l-operazzjonijiet ta' mmanigġjar imwettqa fil-qafas tal-linji gwida finanzjarji, ikun jipprovdi informazzjoni dwar l-allokazzjoni fil-klassijiet tal-assi differenti. Jenhtieg li r-rapport annwali jispjega kwalunkwe bidla kbira fl-allokazzjoni strategika tal-assi.
- (14) Għalhekk, jenhtieg li d-Deciżjoni 2003/77/KE tiġi emendata skont dan.
- (15) Fid-dawl tal-konnessjoni strutturali mad-Deciżjoni 2003/76/KE, din l-emenda jenhtieg li tapplika biss mid-data li fiha tibda tapplika d-Deciżjoni [XXXX/XX] li temenda d-Deciżjoni 2003/76/KE li tistabbilixxi l-miżuri neċessarji għall-implimentazzjoni tal-Protokoll, anness mat-Trattat li tistabbilixxi l-Komunità, fuq il-konsegwenzi finanzjarji tad-data tal-gheluq tat-Trattat tal-KEFA u fuq il-Fond tar-Riċerka tal-Faħam u l-Azzar⁵⁶.

ADOTTA DIN ID-DEĊIŻJONI:

Artikolu 1

Id-Deciżjoni 2003/77/KE hija emendata kif ġej:

- (1) jiddaħhal l-Artikolu 1a li ġej:

⁵ ĠU , , p. .

⁶ Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (ĠU C 384I, 12.11.2019, p. 1).

“Artikolu 1a

L-assi tal-KEFA f'likwidazzjoni u, mat-twettiq tal-likwidazzjoni, l-assi tal-Fond ta' Riċerka għall-Faħam u l-Azzar għandhom ikunu amministrati biex jipprovdu pagamenti annwali fil-limiti tal-allokazzjoni annwali ta' EUR [111-il miljun] għall-finanzjament ta' riċerka kollaborattiva fis-setturi relatati mal-industrija tal-faħam u tal-azzar. Il-pagamenti annwali għandhom jiġu ffinanzjati mid-dhul nett mill-investimenti u mid-[...] **dhul** iġġenerat mill-bejgħ ta' parti mill-assi tal-KEFA f'likwidazzjoni u, mat-twettiq tal-likwidazzjoni, l-assi tal-Fond ta' Riċerka għall-Faħam u l-Azzar, sal-ammont annwali stabbilit mis-servizz deżinjat tal-Kummissjoni fuq il-bażi tad-Deċiżjoni 2003/76/KE u d-Deċiżjoni 2008/376/KE.”;

- (2) L-Anness huwa sostitwit bit-test fl-Anness ta' din id-Deċiżjoni.

Artikolu 2

Din id-Deċiżjoni għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Hi għandha tapplika mid-data li fiha tibda tapplika d-Deċiżjoni [XXXX/XX] li temenda d-Deċiżjoni 2003/76/KE li tistabbilixxi l-miżuri neċessarji għall-implimentazzjoni tal-Protokoll, anness mat-Trattat li tistabbilixxi l-Komunità, fuq il-konsegwenzi finanzjarji tad-data tal-gheluq tat-Trattat tal-KEFA u fuq il-Fond tar-Riċerka tal-Faħam u l-Azzar⁷ [...].

Magħmul fi Brussell,

*Għall-Kunsill
Il-President*

⁷ GU , , p. .

ANNESS

Linji gwida finanzjarji multiannwali għall-amministrazzjoni tal-assi tal-KEFA f'likwidazzjoni u, mat-twettiq tal-likwidazzjoni, l-Assi tal-Fond ta' Riċerka għall-Faħam u l- Azzar

1. UŻU TAL-FONDI

L-assi tal-KEFA f'likwidazzjoni, inklużi kemm il-portafoll ta' self tagħha u l-investimenti tagħha, għandhom jintużaw kif meħtieġ biex jiġu ssodisfati l-obbligazzjonijiet li jifdal tal-KEFA, f'termini ta' self pendenti, tal-impenji tagħha li jirrizultaw mill-baġits operattivi preċedenti, u kull obbligazzjoni li ma hijiex prevista.

Sal-limitu li l-assi tal-KEFA f'likwidazzjoni u, mat-twettiq tal-likwidazzjoni, l-assi tal-Fond ta' Riċerka għall-Faħam u l-Azzar ma jkunux meħtieġa sabiex jiġu ssodisfati l-obbligazzjonijiet kif deskritti fl-ewwel subparagrafu, dawk l-assi għandhom jiġu investiti b'mod prudenti f'konformità mal-orizzont tal-investment magħżul biex jinkisbu redditi li jistgħu jintużaw biex tkompli tiġi ffinanzjata r-riċerka fis-setturi relatati mal-industrija tal-faħam u tal-azzar.

L-assi tal-KEFA f'likwidazzjoni u, mat-twettiq tal-likwidazzjoni, l-assi tal-Fond ta' Riċerka għall-Faħam u l-Azzar għandhom jintużaw biex jipprovdu pagamenti annwali fil-limiti tal-allokazzjoni annwali ta' EUR [111-il miljun] għar-riċerka fis-setturi relatati mal-industrija tal-faħam u tal-azzar. Dawk il-pagamenti għandhom jiġu ġġenerati mid-dhul nett mill-investimenti. Fejn dak id-dhul nett ikun insuffiċjenti biex tiġi onorata l-allokazzjoni annwali, dan għandu jiġu ssupplimentat bid-
[...]dhul iġġenerat mill-bejgħ ta' parti mill-assi tal-KEFA f'likwidazzjoni u, mat-twettiq tal-likwidazzjoni, l-assi tal-Fond ta' Riċerka għall-Faħam u l-Azzar. Wara l-2027, l-Assi tal-Fond ta' Riċerka għall-Faħam u l-Azzar għandhom jiġu investiti b'tali mod li jipprovdu dhul li jista' jintuża biex tiġi ffinanzjata l-kontinwazzjoni tar-riċerka fis-setturi relatati mal-industrija tal-faħam u tal-azzar.

2. ORIZZONT TAL-INVESTIMENT, OGGETTIV U TOLLERANZA TAR-RISKJU

L-assi tal-KEFA f'likwidazzjoni u, mat-twettiq tal-likwidazzjoni, l-assi tal-Fond ta' Ricerka għall-Faħam u l-Azzar, għandhom jiġu investiti bl-oggettiv li jiġi ppreservat u, fejn possibbli, jittejjeb il-valur ta' dawk l-assi (l-“oggettiv tal-investment”). L-oggettiv tal-investment għandu jiġi segwit matul l-orizzont tal-investment, u jitwassal b'livell ta' affidabbiltà għoli.

L-assi għandhom jiġu amministrati f'konformità mar-regoli prudenzjali u mal-prinċipju tal-ġestjoni finanzjarja tajba u f'konformità mar-regoli u mal-proċeduri stabbiliti mill-Uffiċjal tal-Kontabbiltà tal-Kummissjoni.

L-oggettiv tal-investment għandu jkun moqdi permezz tal-implimentazzjoni ta' strateġija tal-investment prudenti fuq il-bażi ta' grad għoli ta' diversifikazzjoni fost il-klassijiet tal-assi eligibbli, zoni ġeografiċi, emittenti u maturitajiet (l-“istrateġija tal-investment”). L-istrateġija tal-investment għandha tiġi stipulata billi jitqies l-orizzont tal-investment u b'mod li jiġi żgurat li l-fondi neċessarji jkunu disponibbli f'forma likwida biżżejjed kif u meta meħtieġ.

L-istrateġija tal-investment għandha tiġi espressa fil-forma ta' allokazżjoni strateġika tal-assi, li għandha tistabbilixxi l-allokazżjonijiet indikattivi fil-mira għal kategoriji differenti ta' assi finanzjarji eligibbli.

Il-Kummissjoni għandha tirrifletti l-allokazżjoni strateġika tal-assi f'parametru referenzjarju strateġiku (il-“parametru referenzjarju”), li miegħu għandha titqabbel il-prestazzjoni tal-assi tal-KEFA f'likwidazzjoni u, mat-twettiq tal-likwidazzjoni, tal-assi tal-Fond ta' Ricerka għall-Faħam u l-Azzar.

L-istrateġija tal-investment u l-parametru referenzjarju għandhom jiġu proposti mill-Kummissjoni u maqbula mal-Uffiċjal tal-Kontabbiltà tal-Kummissjoni, wara konsultazzjoni mal-uffiċjali awtorizzanti b'delega tal-Kummissjoni.

L-istrateġija tal-investment u l-parametru referenzjarju jistgħu jiġu mmodifikati mill-Kummissjoni f'każ ta' bidla debitament ddokumentata u motivata fil-kundizzjonijiet ekonomiċi, bidla sostanzjali fil-htigijiet u fis-sitwazzjoni tal-istrumenti ta' kontribuzzjoni jew ta' bidla sinifikanti fl-istimi tal-flussi tad-dhul / tal-hruġ. Il-proċedura għal modifika tal-istrateġija ta' investment għandha tkun l-istess bħal dik għall-adozzjoni inizjali tagħha.

L-istrateġija tal-investment għandha tiġi stabbilita filwaqt li jitqies l-orizzont tal-investment u t-tolleranza tar-riskju tal-assi tal-KEFA f'likwidazzjoni u, mat-twettiq tal-likwidazzjoni, tal-assi tal-Fond ta' Ricerka għall-Faħam u l-Azzar.

3. PRINĊIPJI TAL-ALLOKAZZJONI TAL-ASSI U INVESTIMENTI ELIĠIBBLI

Għandha tiġi żgurata diversifikazzjoni suffiċjenti fost il-klassijiet tal-assi kollha biex jonqsu r-riskji ta' investiment. Fil-prinċipju, aktar ma assi jkun riskjuż u / jew inqas ma jkun likwidu, jenħteġ li inqas tkun ikkonċentrata l-iskopertura.

L-iskopertura għall-klassijiet tal-assi differenti tista' tinkiseb ukoll permezz ta' investimenti f'imprizi ta' investiment kollettiv jew fi prodotti negozjati fil-borża.

L-assi tal-KEFA f'likwidazzjoni u, mat-twettiq tal-likwidazzjoni, l-assi tal-Fond ta' Ricerka għall-Faħam u l-Azzar għandhom ikunu investiti biss fil-prodotti li ġejjin:

- (a) assi tas-suq monetarju ddenominati f'euro;
- (b) titoli b'introjtu fiss, u;
- (c) investimenti kollettivi regolati f'dejn u ekwità.

L-assi tal-KEFA f'likwidazzjoni u, mat-twettiq tal-likwidazzjoni, l-assi tal-Fond ta' Ricerka għall-Faħam u l-Azzar għandhom jiksbu skopertura għall-klassijiet tal-assi msemmija fis-subparagrafu preċedenti permezz ta' investiment fl-istrumenti li ġejjin jew b'involviment fl-operazzjonijiet li ġejjin:

- (a) depoziti;
- (b) strumenti tas-suq monetarju u fondi tas-suq monetarju li joffru likwidità ta' kuljum, regolati bir-Regolament (UE) 2017/1131 tal-Parlament Ewropew u tal-Kunsill⁸;
- (c) strumenti ta' dejn, bħal bonds, kambjali tat-teżor u obbligazzjonijiet, u strumenti titolizzati skont il-kriterji Semplici, Trasparenti u Standardizzati (STS) stabbiliti fir-Regolament (UE) 2017/2402 tal-Parlament Ewropew u tal-Kunsill⁹;
- (d) imprizi ta' investiment kollettiv koperti mid-Direttiva 2009/65/KE tal-Parlament Ewropew u tal-Kunsill¹⁰ li jinkludu fondi negozjati fil-borża li jinvestu f'ekwità jew fi strumenti ta' dejn fejn it-telf massimu ma jistax jaqbeż l-ammonti investiti;

⁸ Regolament (UE) 2017/1131 tal-Parlament Ewropew u tal-Kunsill tal-14 ta' Ġunju 2017 dwar il-fondi tas-suq monetarju (ĠU L 169, 30.6.2017, p. 8).

⁹ Ir-Regolament (UE) 2017/2402 tal-Parlament Ewropew u tal-Kunsill tat-12 ta' Diċembru 2017 li jistabbilixxi qafas ġenerali għat-titolizzazzjoni u li johlq qafas speċifiku għal titolizzazzjoni sempliċi, trasparenti u standardizzata, u li jemenda d-Direttivi 2009/65/KE, 2009/138/KE u 2011/61/UE u r-Regolamenti (KE) Nru 1060/2009 u (UE) Nru 648/2012 (ĠU L 347, 28.12.2017, p. 35).

¹⁰ Id-Direttiva 2009/65/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni ta' liġijiet, regolamenti u dispożizzjonijiet amministrattivi fir-rigward tal-imprizi ta' investiment kollettiv f'titoli trasferibbli (UCITS) (riformulazzjoni) (ĠU L 302, 17.11.2009, p. 32), kif emendata.

(e) ftehimiet ta' riakkwist f'konformità mal-prinċipji stabbiliti fl-Artikolu 212(2) tar-Regolament Finanzjarju¹¹;

(f) ftehimiet ta' riakkwist invers;

(g) operazzjonijiet ta' self ta' titoli b'sistemi tal-ikklijar rikonoxxuti bħal Clearstream u Euroclear, jew ma' istituzzjonijiet finanzjarji ewlenin li jispeċjalizzaw f'dawn it-tip ta' operazzjonijiet.

Derivattivi, fil-forma ta' kuntratti forward u tal-futuri u swaps, għandhom jintużaw biss għall-finijiet ta' mmaniġġjar effiċjenti tal-portafoll u mhux għal skopijiet ta' spekulazzjoni jew ingranagġ ta' pozzizzjonijiet. Dawn id-derivattivi jistgħu jintużaw għall-aġġustament tad-durata, għall-mitigazzjoni tar-riskju ta' kreditu jew ta' riskji rilevanti oħra jew għal bidliet fl-allokazzjoni tal-assi b'mod konsistenti mal-politika ta' investment.

L-assi tal-KEFA f'likwidazzjoni u, mat-twettiq tal-likwidazzjoni, l-assi tal-Fond ta' Riċerka għall-Faħam u l-Azzar jistgħu jiġu investiti f'bonds likwidi ħafna denominati f'dollari Amerikani maħruġa minn entitajiet sovrani u supranazzjonali unikament għall-finijiet ta' diversifikazzjoni u skopertura għal kurva ta' rata tal-imgħax oħra. Kwalunkwe riskju tal-kambju għandu jiġi hhegġjat billi jintużaw kif xieraq swaps jew strumenti oħra għal iħhegġjar tas-suq tal-muniti barranin, kif speċifikat fis-subparagrafu preċedenti.

Il-Kummissjoni tista', bil-qbil tal-Uffiċjal tal-Kontabbiltà, tkabbar il-kamp ta' applikazzjoni tal-investimenti eligibbli biex tinkludi klassijiet tal-assi u operazzjonijiet tal-investment oħra konsistenti mal-istrateġija u mal-oġettivi tal-investment, kif ukoll muniti ta' ekonomiji avvanzati oħra, kif elenkati minn żmien għal żmien mill-Fond Monetarju Internazzjonali u soġġetti għall-iħhegġjar tar-riskju tal-kambju. Kull deċiżjoni dwar l-inklużjoni ta' klassijiet tal-assi, operazzjonijiet tal-investment jew muniti ta' ekonomiji avvanzati godda għandha tkun sostnuta minn ġustifikazzjoni sostanzjata għal kull klassi tal-assi, operazzjoni jew munita, dwar kif it-tkabbir tal-possibbiltajiet tal-investment ser itejjeb il-prestazzjoni tar-riskju / redditu tal-assi tal-KEFA f'likwidazzjoni u, mat-twettiq tal-likwidazzjoni, l-assi tal-Fond ta' Riċerka għall-Faħam u l-Azzar. Din il-ġustifikazzjoni għandha tinkludi valutazzjoni tal-kapaċitajiet operazzjonali meħtieġa biex jiġu appoġġati dawn il-possibbiltajiet godda ta' investment.

¹¹ Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jħassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

4. KUNSIDERAZZJONIJIET AMBJENTALI, SOĊJALI, TA' GOVERNANZA U MORALI

Għandhom japplikaw il-kriterji ambjentali, soċjali u ta' governanza li ġejjin:

- (a) l-investimenti tal-assi tal-KEFA f'likwidazzjoni u, mat-twettiq tal-likwidazzjoni, tal-assi tal-Fond ta' Riċerka għall-Faħam u l-Azzar għandhom jiġu implimentati skont l-oġettiv ta' politika tal-Unjoni li trawwem il-finanzjament sostenibbli u l-gustizzja soċjali sa fejn ikun konsistenti mal-preservazzjoni tal-kapital tal-assi;
- (b) l-implimentazzjoni tal-politika tal-investment għandha tikkonforma mal-leġiżlazzjoni rilevanti kollha li tippromwovi l-istrumenti finanzjarji ambjentali, soċjali u ta' governanza (ESG) u għandha tirrispetta l-istandards, is-sistemi, il-kriterji u l-proċessi rilevanti stabbiliti fil-qafas regolatorju tal-Unjoni;
- (c) il-Kummissjoni tista' tikkonsulta lill-Grupp ta' Esperti Tekniċi tal-UE dwar il-Finanzjament Sostenibbli, jew is-suċċessur tiegħu, dwar l-implimentazzjoni tal-fatturi ESG fl-istrategija tal-investment għall-assi tal-KEFA f'likwidazzjoni u, mat-twettiq tal-likwidazzjoni, l-assi tal-Fond ta' Riċerka għall-Faħam u l-Azzar.
- (d) il-Kummissjoni għandha timmonitorja l-profil ESG tal-assi tal-KEFA f'likwidazzjoni u, mat-twettiq tal-likwidazzjoni, l-assi tal-Fond ta' Riċerka għall-Faħam u l-Azzar, u tirrapporta dwaru fir-rapport annwali msemmi fil-punt 7 (Proċeduri ta' Ġestjoni).

Minhabba raġunijiet etiċi jew morali huma esklużi l-investimenti fl-attivitajiet li jidhru fil-lista li ġejja:

- (a) investimenti f'titoli mahruġa minn entitajiet li, skont l-informazzjoni li jkollha l-Kummissjoni, ikunu nstabu, skont sentenza finali jew deċiżjoni amministrattiva finali, li huma involuti f'xi waħda mill-attivitajiet li ġejjin:
 - (i). attivitajiet meqjusa bħala illegali jew ipprojbiti minhabba raġunijiet etiċi jew morali fil-qafas regolatorju tal-Unjoni u skont il-konvenzjonijiet u l-ftehimiet internazzjonali;
 - (ii). attivitajiet relatati mal-iżvilupp, mal-produzzjoni u mal-kummerċ ta' munizzjon jew armi li huma pprojbiti mil-liġi internazzjonali applikabbli.
- (b) investimenti f'titoli mahruġa minn impriżi li, skont l-informazzjoni li jkollha l-Kummissjoni, jiġġeneraw aktar minn 25 % tad-dhul annwali globali tagħhom mill-attivitajiet elenkati hawn taħt:
 - (i). attivitajiet ta' loġħob tal-azzard (produzzjoni, kostruzzjoni, distribuzzjoni, ipproċessar, kummerċ jew attivitajiet relatati mas-software);
 - (ii). prodotti u attivitajiet relatati mat-tabakk (produzzjoni, distribuzzjoni, ipproċessar u kummerċ);
 - (iii). kummerċ tas-sess u infrastrutturi, servizzi u media relatati.

5. TRASFERIMENT GHALL-BAGIT TAL-UNJONI EWROPEA

Id-dhul nett mill-investimenti tal-assi tal-KEFA f'likwidazzjoni u, mat-twettiq tal-likwidazzjoni, tal-assi tal-Fond ta' Ricerka għall-Faħam u l-Azzar, u d-[...] **dhul** igġenerat mill-bejgħ ta' parti mill-assi, ser jiġu impenjati għall-baġit generali tal-Unjoni Ewropea bħala dhul iddedikat u ser jiġu ttrasferiti mill-KEFA f'likwidazzjoni u, mat-twettiq tal-likwidazzjoni, mill-assi tal-Fond ta' Ricerka għall-Faħam u l-Azzar meta meħtieġ biex jiġu ssodisfati l-obbligazzjonijiet mil-linja baġitarja diretta lejn il-programmi ta' ricerka għas-setturi relatati mal-industrija tal-faħam u tal-azzar.

6. KONTABBILTÀ

L-amministrazzjoni tal-fondi għandha tkun spjegata fil-kontijiet annwali tal-KEFA f'likwidazzjoni u, mat-twettiq tal-likwidazzjoni, l-Assi tal-Fond ta' Ricerka għall-Faħam u l-Azzar. Dawn għandhom ikunu bbażati fuq u ppreżentati skont ir-Regoli tal-Kontabbiltà tal-Kummissjoni kif adottati mill-Uffiċjal tal-Kontabbiltà tal-Kummissjoni, b'kont meħud tan-natura speċifika tal-KEFA f'likwidazzjoni u, mat-twettiq tal-likwidazzjoni, l-Assi tal-Fond ta' Ricerka għall-Faħam u l-Azzar. Il-kontijiet ikunu approvati mill-Kummissjoni u eżaminati mill-Qorti tal-Awdituri. Il-Kummissjoni għandha tqabblad ditti esterni biex iwettqu verifika annwali tal-kontijiet tagħha.

7. PROCEDURI TA' ĠESTJONI

Il-Kummissjoni għandha twettaq, fir-rigward tal-KEFA f'likwidazzjoni u, mat-twettiq tal-likwidazzjoni, l-assi tal-Fond ta' Ricerka għall-Faħam u l-Azzar, l-operazzjonijiet ta' ġestjoni hawn fuq imsemmija skont dawn il-linji gwida u skont ir-regoli interni u l-proċeduri fis-sehħ għall-KEFA fil-mument tax-xoljiment tagħha jew kif modifikati wara.

Kull sena l-Kummissjoni għandha tfassal rapport dettaljat dwar l-operazzjonijiet ta' ġestjoni mwettqa skont dawn il-linji gwida finanzjarji u tibagħtu lill-Istati Membri. Fir-rapport annwali, il-Kummissjoni għandha tinkludi informazzjoni dwar l-użu tal-klassijiet tal-assi differenti, dwar ir-raġunijiet għall-għażla tagħha li tinvesti fi klassijiet speċifiċi tal-assi u dwar il-prestazzjonijiet osservati f'kull klassi tal-assi.